

بہترین جہاد جابر سلطان کے سامنے کلمہ حق کہنا ہے۔ (حدیث رسول اللہ صلی اللہ علیہ وآلہ وسلم)



روزنامہ نوائے وقت

لاہور۔ راولپنڈی / اسلام آباد۔ ملتان۔ کراچی۔ کوئٹہ

جمعرات 9 رمضان المبارک 1442ھ 22 اپریل 2021ء مسلسل اشاعت کے 81 سال

وفاقی اداروں سے متعلقہ شکایات کیمپ آفس لگا کر سنی جا رہی ہیں، محمود جاوید بھٹی اسلام آباد (نمائندہ نوائے وقت) ایڈوائزر ٹو وفاقی محتسب محمود جاوید بھٹی نے کہا ہے کہ وفاقی اداروں سے متعلقہ شکایات مختلف اضلاع میں کیمپ آفس لگا کر سنی جا رہی ہیں تاکہ درخواست گزاروں کے مسائل ان کی صفحہ 7 پر بقیہ نمبر 88

بقیہ 88 محمود جاوید بھٹی

کی دہلیز پر حل کیے جاسکیں۔ انہوں نے کہا کہ درخواست گزار ڈاک میں ارسال کردہ عرضی کے ذریعے اپنے مسائل حل کروا رہے ہیں جو یقیناً ادارے کے لئے قابل فخر ہے۔ انہوں نے لوگوں سے کہا کہ وفاقی محتسب کے ریجنل دفاتر کے ذریعے وفاقی اداروں سے متعلقہ اپنے مسائل کے فوری حل کو یقینی بنانے کے لیے سادہ کاغذ پر درخواست دے کر دو ماہ میں اپنے مسائل حل کروا سکتے ہیں۔ انہوں نے مزید کہا کہ ریجنل دفاتر میں وفاقی اداروں سے متعلقہ مسائل کے حل کے لیے درخواستیں ڈاک، ای میل یا ذاتی طور پر دی جاسکتی ہیں۔ انہوں نے اس موقع پر سوئی گیس اور واپڈا سے متعلقہ 21 درخواستوں کی سماعت کی جن میں سے 19 درخواستوں کو نمٹا دیا جبکہ دو درخواستوں کو عدم پیشی ریکارڈ التوا میں رکھا گیا۔